

दिनाङ्क :- 23.01.2026

प्रातः - 06:55

### प्रधानमन्त्री केरल

प्रधानमन्त्री श्रीनरेन्द्र-मोदी अद्य केरलं गमिष्यति । अस्मिन्नवसरे श्रीमोदी तिरुवनन्तपुरे विभिन्नानां विकासात्मक-परियोजनानां शिलान्यासं, उद्घाटनं, ध्वजप्रदर्शनं च करिष्यति । सः अस्मिन् अवसरे सभामपि सम्बोधयिष्यति । परियोजनाः रेलसंपर्कः, नगरीयजीविका, विज्ञानं नवीनता च, नागरिक-केन्द्रितसेवाः, उन्नत-स्वास्थ्यसेवा च इत्यादिषु प्रमुखक्षेत्रेषु व्याप्ताः सन्ति, येन प्रधानमन्त्रिणः ध्यानं, समावेशीयवृद्धौ, प्रौद्योगिक्याः उन्नतौ, नागरिकाणां जीवनस्य गुणवत्तायाः परिष्कारे च निरन्तरं प्रतिबिम्बितम् अस्ति ।

### उपराष्ट्रपतिः -ओडिशा

उपराष्ट्रपतिः सि.पि. राधाकृष्णन् वर्यः अद्य ओडिशा-पश्चिमबंगालयोः यात्रायां भविष्यति । अस्मिन्नवसरे उपराष्ट्रपतिः संस्कृति मन्त्रालयेन कटक-कोल्कता-नगरयोः योजिते पराक्रमदिवस-समारोहे भागं च भजिष्यति ।

### वैष्णव-दावोस

वैद्युतीय तथा सूचना प्रौद्योगिकी मन्त्री श्री अश्विनी वैष्णवेन उक्तं यत् भारतम्, विश्वसनीय-मूल्यशृङ्खला-सहभागीदेशः अथ समावेशीयवृद्धौ केन्द्रितश्च वर्तते । ह्यः दावोस्-इत्यत्र, विश्व-थिंक-मञ्चस्य पार्श्वे एकस्य निज-माध्यम-साक्षात्कारे श्रीवैष्णवः सूचितवान् यत्, भारतं ए.। इ-किंटेक्चर, प्लिकेशन, मॉडल, चिप्, इन्फ्रा तथा ऊर्जा च इत्येतैः समाविष्टायाः कृत्रिमबुद्धेः पञ्चसु अपि स्तरेषु कार्यं कुर्वन् अस्ति।

### जोशी- दावोस

नव-नवीकरणीय-ऊर्जामन्त्री प्रल्हाद जोशी प्रोक्तवान् यत् - भारतस्य ऊर्जासंक्रमणम्, औद्योगिकीकरणम्, उद्योगसृजनं, वैश्विकप्रतिस्पर्धाम् च चालयति, उदयमान-अर्थव्यवस्थायै एकं प्रतिरूपं प्रयच्छ । दावोस् इत्यत्र विश्व-थिंकमञ्चस्य वार्षिकसभायाः एकस्मिन् सत्रे सम्बोधयन्, मन्त्री उक्तवान् यत् भारतेन स्वच्छ ऊर्जा जनकेन्द्रित-विकासान्दोलन-रूपेण परिवृता, तथैव स्वच्छ ऊर्जया ऊर्जासुरक्षा सुदृढीकृता, ऊर्जा-व्ययोऽपि न्यूनीकृतः ।

## प्रधानमन्त्री-ब्राजील

हयः प्रधानमन्त्री नरेन्द्र मोदी, ब्राजीलस्य राष्ट्रपतिः लूला ड-सिल्वा इत्यस्मात् दूरभाषं प्राप्तवान् । अस्मिन्नवसरे उभौ नेतारौ, भारत-ब्राजील-रणनीतिक-सहभागिताम् इतोऽपि सुदृढां कर्तुं, □ गामिसमये अपि अधिक-औन्नत्यम् प्रति नेतुम् स्वप्रतिबद्धतायाः पुनः पुष्टिं कृतवन्तौ । विदेशमन्त्रालयेन विज्ञप्तौ उक्तं यत् द्वयोः नायकयोः मध्ये परस्परहितस्य क्षेत्रीय-वैश्विक-विषयेषु विचारविनिमयः अभवत् ।

## बसन्त पञ्चमी

अद्य वसन्तपञ्चमी अस्ति । देशस्य विभिन्नेषु भागेषु वसन्तपञ्चमी महोत्सवः सरस्वतीपूजा च धार्मिकोत्साहेन श्रद्धया □ चर्यते । अस्मिन् अवसरे जनाः, विशेषतः छात्राः, विद्याकाङ्क्षिणः प्रज्ञा-ज्ञानयोः देवीं सरस्वतीं पूजयन्ति । वसन्तपञ्चमी वसन्त-ऋतोः □ गमनस्य, नूतनारम्भस्य, प्रकृतेः सौन्दर्यस्य च सूचिका अपि वर्तते ।

## कश्मीर-हिमपात

गुलमार्गस्य प्रसिद्धः स्कै-रेसोर्ट् तथा काश्मीर-उपत्यकायाः अन्येषु कतिपयेषु क्षेत्रेषु श्रीनगरे च तीव्रवेगयुक्तवायुना सह नवीन-हिमपातः अभवत्। बारामुल्लामण्डलस्य गुलमार्गे हयः सायंकाले हिमपातस्य □ रम्भः जातः।

## सर्वकार-जनगणना

अप्रैलमासस्य प्रथमदिनांकात् जनगणना □ रप्स्यते । सर्वकारेण त्रयस्त्रिंशत् प्रश्नाः सूचिताः ये च जनगणनायाः प्रथमचरणस्य कालखण्डे नागरिकाणां पुरतः स्थापिताः भविष्यन्ति । जनगणना-विंशति-सप्तविंशतिः इत्यस्य प्रथमचरणस्य गृहसूचीकरण-सञ्चालनं अस्मिन् वर्षे अप्रैलमासस्य प्रथमदिनात् त्रिंशत्-सितम्बरपर्यन्तं प्रत्येकेन राज्येन केन्द्रशासितप्रदेशेन च निर्दिष्टे त्रिंशत् दिवसीय-कालमितौ भविष्यति।

## पराक्रम दिवसः

संस्कृति-मन्त्रालयः अद्यारभ्य, अण्डमान-निकोबारद्वीपेषु, नेताजी-सुभाषचन्द्र-बोसस्य ऊनत्रिंशदुत्तर-एकशततमम् जन्मदिवसम् उपलक्ष्य, ऐषमः पराक्रम-दिवस-समारोहस्य □ योजनं करोति । स्वातन्त्र्यसेनानी बोसस्य जीवनेन, परम्परया च सम्बद्धः अयम् उत्सवः, देशे अन्येषु त्रयोदश-स्थानेषु अयोजितः भविष्यति । अस्मिन् मासे पञ्चविंशतिः दिनाङ्कपर्यन्तं अयं उत्सवः प्रचलति ।

## बैडमिण्टन-क्रीडा

बैडमिण्टन-क्रीडायां भारतस्य लक्ष्यसेनः अद्य जकार्तानगरे इन्डोनेशियामास्टर्स् इति पुरुषाणां एकल-क्वार्टरफाइनल्-क्रीडायां थाईलैण्डदेशस्य पनित्चाफोन् इत्यमुं विरुद्ध्य क्रीडिष्यति ।

॥ इति वार्ताः॥